

Għax din kienet imtliet bil-miġja tiegħek
 u faret bħalma tfur dielja bl-egħnieqed
 fi dħul Settembru u kif ifur is-sema
 bil-kwiekeb f'lejl bla qamar tar-rebbiegħa.
 Imm'issa reġgħet baħh; u xejn ġe' fiha
 ma baqa' xi jferrahni,
 ma baqa' xi jserrahni:
 tbiddlet bħal-lejl min-nhar.

L-isheh għodod ta' mħabbti u mħabbet ommok
 għalik, ja binti, ma swew xejn u tfarrku
 quddiem l-għadu qalil tal-ġmiel ta' ħajtek.
 U bla ma ridt u bla ma xtaqt, ja biċċa
 minn ħajti u ħajjet ommok,
 b'qalbi maqsuma rajtek
 tbexxaq għajnek kemm-kemm il-leminija,
 tiftaħ fommok u tmut.
 U miegħek, dak il-ħin, ommok u jiena
 —bħal żewġ erwieħ tal-ġibs jittallbu l-ħniena—
 ħassejna ruħna mmutu wkoll u ksaħna
 għal ftit, kif fik għal dejjem
 kesaħ u żamm id-demm.

Kont inħobbok tassew u ħlift li mħabbti
 nissokta nkattar, kull ma jmur, għalik:
 ħlift li nagħmel minn kollox għall-ġid tiegħek:
 għax l-isbaħ tamiet tiegħi kienu fik.
 Imma d-dejr ta' tamieti u ta' xewqati
 sibt li bnejtu fir-ramel:
 hu ġġarraf minnufih
 ma' l-ewwel ziffa riħ:
 u jiena bqajt bil-ħolma ta' frugħati....

KARMENU VASSALLO

Sigġiewi, 28/4/41.

Xi tisser għal Malta rebħa għall-Ingilterra? L-ewwel
 u fuq kollox tisser li nibqgħu nistgħallu l-ħelsien tal-prin-
 ċipji tagħna. It-tieni, it-Twemmin religjuż ma jigi nieqes
 u mfixkel qatt, u l-Ilsien Malti, l-Ilsien nazzjonali tagħna,
 jibqa' sħiħ u jikber aktar.

Tifel Tal-Baħar

Pupull trabba x-Xatt ta' l-Isla u kiber qalb id-dgħajjes u
 l-baħrin; għadda żgħużitu jitliegħeb fuq il-moll, issa jcafa
 f'xi fer il-baħar, daqqa jistad bil-qasba f'idu u xi drabi jig-
 gangma għall-gandoffli u l-arzell; kien jaf iġum daqs ħuta u
 fis-Sajf, minn fil-għodu sa fil-għaxija qajla kien jitle' mill-
 baħar, iżda kien iqatta' nofs ta' nhari jgħum f'nofs il-port ta'
 l-Isla daqqa jżiġġ ħafif qisu mulett, daqqa jitbandal mistrieħ
 f'wiċċ dik ir-roqgħa baħar ħiemed u kaħlani bħan-nir u fuq
 kollox kien inħobb jaqbeż u jogħdos minn fuq il-bagi, jew
 jagħti l-majnati ma' sħabu.

Hu qatt ma mar bil-qalb l-iskola, iżda l-ftit li mar swielu
 għax Pupull kellu moħħu jarfa' u ma kienx nieqes mid-
 dehen, hekk li l-Imgħallem tiegħu xtaqu jibqa' fuq il-kotba u
 ħajjar lil ommu tħallih fuq it-tagħlim, għax deherlu li Pupull
 sata' jgħaddi 'l quddiem. Iżda Pupull kien inħoss ġibda
 kbira għall-baħar u aktar kien jitgħallem bil-qalb l-intietef
 tad-dgħajjes mill-irqaqat tal-Aritmetka. Hu kien jaf jagħti
 l-fehma tiegħu fuq il-għamla u l-ħeffa tal-kajjikki u dlonk
 jittellem fuq is-sura u s-silta tal-firilli; il-hena tiegħu meta
 jsib min iqabbd u jqalfat xi lozzu jew jizbogħ xi partiketta
 jew iwahħal xi skalm; u billi kien tifel biezel u dħuli kien
 traku jġri minn naħa għal oħra jaqdi l-barklori jew is-
 sajjieda.

Hekk Pupull kiber u tfarfar u laħaq żagħżuġ mibrum
 b'saffejn, b'saħtu, biezel, twil u fuq ruħu, ferrieħi, ta' qalb
 tajba u jħobb imidd idejh, kien jagħmilha ma' kullħadd iżda
 qatt ma ħalla 'l ħbiebu jħassruh u kien dlonk jaħrab il-
 ħażen; għalkemm kien inħaqqaqha ma' sħabu, hu l-kelma
 t'ommu qatt ma kisirha iżda kien joqgħod għat-twissijiet
 tagħha; hekk kiber ta' qalb safja u ħorr f'għamilu u fi
 ħsebijietu. Hu kellu surtu taqilgħu u għalkemm ma kienx
 jilbes ta' għani, iżda dejjem kien iżomm ruħu nadif li jista'
 jersaq quddiem kullħadd.

Pupull qatt ma ħamel il-għažż u minn kmieni daħal xrik
 ma' wieħed tad-dgħajjes, kien iġaħgħaħ ġmielu u jgħin 'l
 ommu; il-jum kollu jaqdef għas-sidra, ġej u sejjer donnu
 mekkuk mix-xatt tal-Isla għal dak tal-Belt.

Imbagħad Pupull bla ħsieb ta' xejn qabditu xrara
 f'qalbu u maż-żmien xegħlet b'nar qawwi ta' mħabba kbira:
 darba waħda waqt li kien għaddej bid-dgħajsa minn taħt il-
 bini tas-Sirena rafa' għajnejh 'il fuq u f'waħda mit-twieqi